

 सत्यमेव जयते	<b>राजस्थान राजपत्र</b> <b>विशेषांक</b>	<b>RAJASTHAN GAZETTE</b> <b>Extraordinary</b>
	<b>साधिकार प्रकाशित</b>	<b>Published by Authority</b>
	फाल्गुन 24, गुरुवार, शाके 1945-मार्च 14, 2024 <i>Phalguna 24, Thursday, Saka 1945- March 14, 2024</i>	

**भाग-1(ख)**

महत्वपूर्ण सरकारी आज्ञायें।

**वित्त (आबकारी) विभाग**

आज्ञा

**जयपुर, मार्च 13, 2024**

**संख्या प.4(1)वित्त/आब/2024** :-भारत निर्वाचन आयोग के आदेश दिनांक 02.01.2024 के बिन्दु संख्या II (21) के अनुसार लोकसभा चुनाव-2024 की घोषणा पर आदर्श आचार संहिता प्रभावी होने की अवधि में मदिरा दुकानों के आवंटन हेतु नीलामी की कार्यवाही सम्पादित नहीं की जा सकेगी। अतः इस अवधि में मदिरा दुकानों के अन्तरिम बन्दोबस्त की व्यवस्था हेतु इस विभाग की समसंख्यक आज्ञा दिनांक 01.02.2024 की निरंतरता में मदिरा दुकानों के वर्ष 2023-24 के अनुज्ञप्तिधारकों की अनुज्ञप्ति अवधि दिनांक 30.06.2024 तक बढ़ाये जाने का निर्णय लिया गया है। अनुज्ञप्ति अवधि में यह वृद्धि निम्नलिखित शर्तों पर की जाएगी:-

- इन दुकानों की वर्ष 2024-25 हेतु नवीनीकरण के लिये निर्धारित वार्षिक गारंटी राशि की एक चौथाई राशि की गारंटी पूर्ति बढ़ाई गई अवधि (01.04.2024 से 30.6.2024) में करनी होगी, परन्तु यदि कोई अनुज्ञाधारी निर्धारित गारंटी पूर्ति नहीं कर पाता तथा लोकसभा निर्वाचन के पश्चात संबंधित दुकान के नियमानुसार नीलामी/टेण्डर अथवा अन्यथा आवंटन किये जाने पर वार्षिक गारण्टी राशि कम प्राप्त होती है, तो इस अवधि (01.04.2024 से 30.6.2024) हेतु निर्धारित गारण्टी राशि में भी अनुपातिक रूप से कमी की जाकर तदनुसार ही बकाया का निर्धारण किया जायेगा। अर्थात् लोकसभा चुनाव के बाद संबंधित दुकान की नीलामी या अन्य प्रकार से आवंटन द्वारा निर्धारित वार्षिक गारंटी राशि के अनुसार अनुपातिक त्रैमासिक राशि तक ही अनुज्ञाधारी से बकाया गारंटी राशि वसूलनीय होगी।
- अनुज्ञाधारी से दुकान की वर्ष 2024-25 हेतु निर्धारित वार्षिक लाईसेंस फीस की एक चौथाई राशि वार्षिक लाईसेंस फीस के रूप में ली जायेगी। यह राशि 3 समान किश्तों में अप्रैल से जून माह में प्रतिमाह नकद या मासिक गारंटी पूर्ति पश्चात् मदिरा उठाव द्वारा जमा कराई जा सकेगी।
- अनुज्ञाधारी द्वारा वर्ष 2023-24 की बकाया गारंटी पूर्ति भी दिनांक 30.06.2024 तक मदिरा उठाव या नियमानुसार नकद जमा कराके की जा सकेगी।
- अनुज्ञाधारी द्वारा वर्ष 2023-24 हेतु जमा कराई गई अग्रिम वार्षिक गारंटी राशि का मदिरा उठाव द्वारा समायोजन भी दिनांक 30.06.2024 तक कराया जा सकेगा।

5. दुकान हेतु वर्ष 2023-24 के लिये जमा कराई गई धरोहर राशि की प्रभावी तिथि भी 30.06.2024 तक रहेगी।
6. दुकान के लिये अन्य शर्तें वर्ष 2024-25 की आबकारी एवं मद्य-संयम नीति के अनुसार रहेंगी।

आबकारी एवं मद्यसंयम नीति वर्ष 2024-25 में किए गए प्रावधान अनुसार लोकसभा चुनाव के लिए आदर्श आचार संहिता प्रभावी होने की दिनांक तक नवीनीकरण या नीलामी द्वारा वर्ष 2024-25 के लिए आवंटित दुकानों पर यह प्रावधान लागू नहीं होगा।

राज्यपाल की आज्ञा से,  
जसवंत सिंह,  
संयुक्त शासन सचिव।

---

राज्य केन्द्रीय मुद्रणालय, जयपुर।